

ఇక మిషన్ భగీరథ ఇంట్రా పనులు వాయువేగంతో పూర్తి కానున్నాయి. సాధ్యమైనంత త్వరగా రాష్ట్రంలోని అన్ని జిల్లాల్లోనూ ఇంట్రా పనులు పూర్తి చేసి ఇంటింటికి నల్లాతో శుద్ధిచేసిన తాగునీటిని అందించాలన్న ముఖ్యమంత్రి కేసీఆర్ ఆదేశాలకు అనుగుణంగా ఆర్.డబ్ల్యూ.ఎస్ (RWS&S) విభాగం రంగంలోకి దిగింది. ఇప్పటికే రాష్ట్రంలోని అన్ని జిల్లాల్లో OHSR, అంతర్గత పైప్ లైన్ ల నిర్మాణాల కోసం స్థానిక కాంట్రాక్టర్లతో ఆర్.డబ్ల్యూ.ఎస్ (RWS&S) విభాగం ఒప్పందం చేసుకుంది. అయితే మారుమూల ప్రాంతాలు, భౌగోళికంగా క్లిష్టపరిస్థితుల్లో ఉన్న ఆవాసాల్లో ఇంట్రా పనుల కోసం స్థానిక కాంట్రాక్టర్లు ముందుకు రాలేదు. దీంతో ఆయా ఆవాసాలపై ప్రత్యేకంగా దృష్టిపెట్టిన మిషన్ భగీరథ వైస్ చైర్మన్ వేముల ప్రశాంత్ రెడ్డి మొన్న 21 తారీఖును అన్ని జిల్లాల ఎస్.ఈ, ఈఈలతో సమావేశమయ్యారు. ఇంకా అగ్రిమెంట్లు జరగని ఆవాసాలు, ఇంట్రా పనుల వివరాలను ఇంజనీర్ ఇన్ చీఫ్ కు అందించాలని అధికారులను ఆదేశించారు. అన్ని జిల్లాల నుంచి వచ్చిన ఆ వివరాలను సమగ్రంగా పరిశీలించిన ఈ.ఎన్.సి కృపాకర్ రెడ్డి, ఇవాళ ఎర్రమంజిల్ లోని తన కార్యాలయంలో మిషన్ భగీరథ పనులు చేస్తున్న ప్రధాన ఏజెన్సీలతో సమావేశమయ్యారు. అగష్టు 14 వ తేదీ నాటికి రాష్ట్రంలోని అన్ని ఆవాసాలకు బల్క్ గా భగీరథ నీటిని సరాఫరా చేసేందుకు తమ ఇంజనీర్లు, వర్క్ ఏజెన్సీ అధికారులు, సిబ్బంది శక్తివంచన లేకుండా ప్రయత్నిస్తున్నారని చెప్పారు. ముఖ్యమంత్రి కేసీఆర్ ఆదేశించినట్టు జనగాం,యాదాద్రి,ఖమ్మం, గద్వాల, వనపర్తి, సిరిసిల్ల,మెదక్, మేడ్చల్, సంగారెడ్డి,సిద్దిపేట జిల్లాల్లో ఇంట్రా పనులు కూడా పూర్తిచేసి ఇంటింటికి నల్లాతో నీటిని సరాఫరా చేసేందుకు ప్రయత్నిస్తున్నామన్నారు. ఆయా జిల్లాల్లో ఇంట్రా పనులు మంచి పురోగతిలో సాగుతున్నాయని చెప్పారు. అయితే మహబూబాబాద్, భూపాలపల్లి, కామారెడ్డి, రంగారెడ్డి,వికారాబాద్,యాదాద్రి జిల్లాల్లోని కొన్ని ఆవాసాల్లో ఉన్న క్లిష్ట పరిస్థితుల కారణంగా ఇంట్రా పనులు చేయడానికి స్థానిక కాంట్రాక్టర్లు ముందుకురావడం లేదన్నారు. పూర్తి సహకారం అందించేందుకు ఆర్.డబ్ల్యూ.ఎస్ (RWS&S) విభాగం సిద్ధంగా ఉన్నా, ఈ ఆవాసాల్లో పనులు జరగడం లేదన్నారు. సిఎం కేసీఆర్ నిర్దేశించిన లక్ష్యాన్ని చేరడంలో కీలకమైన ఆ ప్రాంతాల్లోని ఇంట్రా పనులు పూర్తి చేయడానికి సహకరించాలని ప్రధాన ఏజెన్సీలను కోరారు. పనులు సకాలంలో పూర్తి అయి ఇంటింటికి నల్లాతో నీటిని సరాఫరా చేసేందుకు కావాల్సిన అన్ని రకాల సహాయ సహకారాలను అందించేందుకు ఆర్.డబ్ల్యూ.ఎస్ (RWS&S) సిద్ధంగా ఉందన్నారు. ఈ.ఎన్.సి కృపాకర్ రెడ్డి విజ్ఞప్తికి సానుకూలంగా స్పందించిన వర్క్ ఏజెన్సీ ప్రతినిధులు ఇంట్రా పనులు చేసేందుకు అంగీకరించారు. తెలంగాణ ప్రజలకు సాధ్యమైనంత త్వరగా శుద్ధిచేసిన తాగునీటిని అందించాలన్న ముఖ్యమంత్రి కేసీఆర్ ఆశయానికి తాము అండగా ఉంటామన్నారు. ఇంతేకాదు అగష్టు 14 లోపు పూర్తి చేయాల్సిన బల్క్ సరాఫరా కోసం కూడా ఏజెన్సీలన్నీ శాయశక్తులా పనిచేస్తాయన్నారు. ఈ సమావేశంలో ఆర్.డబ్ల్యూ.ఎస్ (RWS&S) ప్రభుత్వ సలహాదారులు

జ్ఞానేశ్వర్, చీఫ్ ఇంజనీర్లు జగన్మోహన్ రెడ్డి, విజయప్రకాశ్, శ్రీనివాస్ రెడ్డి, చిన్నారెడ్డి, ప్రసాదరెడ్డి, శ్రీనివాస్, వినోభాదేవి, యేసురత్నంత్ పాటు అన్ని జిల్లాల ఎస్.ఈలు, వర్క్ ఏజెన్సీ ప్రతినిధుల, ఉన్నతాధికారులు పాల్గొన్నారు.

